



## राकिसराङ्ग गाउँपालिका

## राकिसराङ्ग राजपत्र

खण्ड: ०२

संख्या: १५

मिति: २०७५/१०/१७

## भाग-१

## राकिसराङ्ग गाउँपालिका

### राकिसराङ्ग गाउँपालिकाबाट कर तथा गैरकर राजश्व लगाउने र उठाउने सम्बन्धमा व्यवस्था गर्न बनेको ऐन-२०७५

प्रस्तावना: राकिसराङ्ग गाउँपालिकाको समग्र विकासको लागि राकिसराङ्ग गाउँपालिका क्षेत्रभित्र राजस्व लगाउने तथा उठाउने सम्बन्धमा कानूनी व्यवस्था गर्न वान्धनीय भएकोले,

राकिसराङ्ग गाउँपालिकाको गाउँसभाले नेपालको संविधानको धारा २२६ को उपधारा (१) बमोजिम यो ऐन बनाएको छ।

#### परिच्छेद-१

#### प्रारम्भिक

१. संक्षिप्त नाम, प्रारम्भ र विस्तार : (१) यस कानूनको नाम “राकिसराङ्ग गाउँपालिकाको कर तथा गैरकर राजस्व सम्बन्धी ऐन, २०७५” रहेको छ।

(२) यो ऐन राकिसराङ्ग गाउँपालिका भर लागु हुनेछ र यस ऐन बमोजिम कर वा राजस्व बुझाउनु पर्ने दायित्व भएको व्यक्ति जहाँसुकै रहे बसेको भए पनि निजको हकमा समेत लागू हुनेछ।

(३) यो ऐन तुरन्त प्रारम्भ हुनेछ।

२. परिभाषा : विषय वा प्रसंगले अर्को अर्थ नलागेमा यस ऐनमा,

(क) “कम्पनी” भन्नाले प्रचलित नेपाल कानून बमोजिम स्थापना भएको कम्पनी सम्झनु पर्दछ र सो शब्दले प्रचलित नेपाल कानून बमोजिम स्थापित संगठित संस्थालाई समेत जनाउदछ।

(ख) “कर” भन्नाले परिच्छेद ४ बमोजिम लागेको वा लाग्ने कर सम्झनु पर्दछ।

(ग) “राजश्व शाखा” भन्नाले स्थानीय सरकारले दफा ६ बमोजिम कृयाशिल हुने शाखा सम्झनु पर्दछ र सो शब्दले राजश्व शाखाको पदमा काम गर्न जिम्मेवारी सुम्पेको वा राजश्व शाखाको प्रत्यायोजित अधिकार प्रयोग गर्ने स्थानीय सरकारको राजश्व शाखामा कार्यरत कर्मचारीलाई समेत जनाउदछ।

(घ) “कर एकाई” भन्नाले राकिसराङ्ग गाउँपालिकामा राजश्व सम्बन्धी काम, कारवाही र निर्णय गर्ने राकिसराङ्ग गाउँपालिकाको विभाग, महाशाखा, शाखा वा सो प्रयोजनका लागि तोकिएको कार्यालयको रूपमा रहेको स्थानीय सरकार अन्तर्गतको संगठन संरचना सम्झनु पर्दछ।

(ङ) “करदाता” भन्नाले कर तिर्नु पर्ने कर्तव्य भएको व्यक्ति सम्झनु पर्दछ र सो शब्दले कर अधिकतरे कुनै करको विवरण बुझाउन सूचना दिएको वा अरु कने कारवाही प्रक्रिया शुरू गरेको व्यक्तिलाई समेत जनाउदछ।

(च) “कर निर्धारण” भन्नाले कर निर्धारण सम्झनु पर्दछ र सो शब्दले पुनः कर निर्धारण र अतिरिक्त कर निर्धारणलाई समेत जनाउँदछ।

(छ) “गैरकर राजस्व” भन्नाले परिच्छेद-१४ बमोजिम लाग्ने वा लागेको गैरकर राजस्व सम्झनु पर्दछ।

(ज) “परिवार” भन्नाले प्राकृतिक व्यक्तिको पति, पत्नी र अंश छुट्टिए वा नछुट्टिएका नावालिग सन्तान सम्झनु पर्दछ।

(भ) “प्रमुख प्रशासकीय अधिकृत” भन्नाले राक्षिसराङ्ग गाउँपालिकाको प्रशासकीय प्रमुखको रूपमा काम गर्ने कर्मचारी सम्झनु पर्छ ।

(त्र) “फर्म” भन्नाले प्रचलित कानून बमोजिम दर्ता भएको वा दर्ता नभएको जुनसुकै फर्म सम्झनु पर्छ ।

(ट) “व्यक्ति” भन्नाले कर तिर्नुपर्ने दायित्व भएको जुनसुकै व्यक्ति सम्झनु पर्छ ।

(ठ) “सभा” भन्नाले राक्षिसराङ्ग गाउँपालिकाको गाउँसभा सम्झनु पर्छ ।

(ड) “स्थानीय सरकार” भन्नाले स्थानीय तहको कार्यकारिणी अधिकार प्रयोग गर्ने राक्षिसराङ्ग गाउँपालिका सम्झनु पर्छ ।

(ढ) “संविधान” भन्नाले नेपालको संविधान सम्झनु पर्छ ।

(ण) “संघीय कानून” भन्नाले प्रचलित नेपाल कानून, न्यायीक निकायका नियमावली तथा प्रचलित कार्यविधि कानून र प्रतिपादीत नजिर सिद्धान्त समेतलाई जनाउनेछ ।

३. व्याख्या : यो ऐन मा परिभाषा गरिएको विषय वस्तुहरु यहि ऐन अनुसार र अरुमा प्रचलित कानून व्याख्या सम्बन्धी संघीय ऐन, तथा दफा ४ बमोजिमका सिद्धान्तका आधारमा गरिनेछ ।

### परिच्छेद-२

#### राजस्व सम्बन्धी सामान्य सिद्धान्त

४. कर तथा गैरकर राजस्व सम्बन्धी सामान्य सिद्धान्त : (१) कर राजस्व देहायको सिद्धान्तलाई आधार लिई लगाइनेछ :-

(क) कर तिर्न सक्ने क्षमताका आधारमा,

(ख) कर प्रणाली समानता र न्यायमा आधारित रहने गरी,

(ग) सरल, पारदर्शी र मितव्यी हुने गरेर,

(घ) नागरिकलाई सुविधा हुने किसिमवाट,

(ङ) स्वेच्छक रूपमा कर तिर्न प्रेरित हुने वातावरण सूजना गरेर,

(च) करको आधार, करको दर र कर तिर्न अवधी निश्चित गरेर,

(छ) पश्चातदर्शी असर नपर्ने गरेर,

### परिच्छेद-३

#### कर प्रशासन सम्बन्धी व्यवस्था

५. कर प्रशासन: (१) नेपालको संविधानको व्यवस्था अनुरूप आफ्नो अधिकार क्षेत्रभित्रको कर तथा गैरकरको प्रशासन राक्षिसराङ्ग गाउँपालिकाले गर्नेछ ।

(२) उपदफा (१) बमोजिमको कर प्रशासन व्यवसायिक, दुरुस्त र प्रभावकारी बनाउन आवश्यकता अनुसार कर एकाई रहन सक्नेछन् ।

६. कर्मचारी सम्बन्धी व्यवस्था: (१) स्थानीय सरकारबाट स्वीकृत दरवन्दी अनुसारका विभिन्न तहका कर्मचारी कर एकाईमा रहन सक्नेछन् ।

(२) कर एकाईमा स्थानीय सरकारले प्रचलित कानून बमोजिम स्वीकृत दरवन्दीका आधारमा एक वा सो भन्दा बढी तहका कर्मचारीलाई कर सहायक तथा सहयोगीहरूलाई काममा लगाउन सक्नेछ ।

७. राजस्व शाखाको काम, कर्तव्य र अधिकार: यस कानूनमा अन्यत्र उल्लेख भएका काम, कर्तव्य र अधिकारका अतिरिक्त कर शाखोको काम, कर्तव्य र अधिकार देहाय बमोजिम हुनेछ :-

(क) करदाता दर्ता गर्ने,

(ख) करदाताबाट विवरण प्राप्त गर्ने,

(ग) कर परीक्षण तथा अनुसन्धान गर्ने,

(घ) कर संकलन गर्ने,

(ङ) कर तथा गैर कर राजस्व चुहावट रोक्न आवश्यक कार्य गर्ने,

(च) करदाता मैत्री वातावरण बनाउन उपयुक्त र आवश्यक कार्य गर्ने,

(छ) कर सम्बन्धी जनचेतना अभिवृद्धि गर्ने कार्यक्रम सञ्चालन गर्ने,

(ज) कर सम्बन्धी कानून र कर प्रशासनका क्षेत्रमा सुधार गर्नुपर्ने विषयमा राक्षिसराङ्ग गाउँपालिकालाई सुझाव दिने,

(भ) राजस्वको प्रक्षेपण गर्न आवश्यक सूचना उपलब्ध गराउने

(ब्र) करदाताका खातापाता र हरहिसाव दुरुस्त राख्न लगाउने,

(ट) कर सम्बन्धी अभिलेख दुरुस्त राख्ने,

(ठ) कर सम्बन्धी अन्य काम गर्ने,

८. अधिकार प्रत्यायोजन: (१) राक्षिसराङ्ग गाउँपालिकाको प्रमुख प्रशासकीय अधिकृतले संविधान र यस कानून बमोजिम आफूमा रहेको कर तथा राजस्व उठाउने अधिकार राजस्व शाखा/वडा सचिव तथा अन्य कर्मचारीलाई प्रत्यायोजन गर्ने सक्नेछ ।

९. प्रत्यायोजित अधिकार र जिम्मेवारी: (१) दफा द बमोजिम प्रत्यायोजन गरिएको अधिकारको जिम्मेवारी अधिकार प्रत्यायोजन गर्ने अधिकारीमा निहित रहनेछ ।

(२) दफा द बमोजिम प्रत्यायोजित अधिकार प्रयोग गर्नेले सो अधिकारको प्रयोग गर्दा अधिकार प्रत्यायोजन गर्ने प्रति उत्तरदायी रही प्रयोग गर्नु पर्नेछ ।

#### परिच्छेद-४

#### कर राजस्व सम्बन्धी व्यवस्था

**१०. सम्पति कर:** (१) राक्षिसराङ्ग गाउँपालिकाले आफ्नो क्षेत्र भित्र रहेको सम्पति कर लगाउने भनी तोकेको घरको मूल्याङ्कित रकमको आधारमा सम्पति कर लगाउने र उठाउनेछ ।

(२) उपदफा (१) बमोजिमको सम्पति कर लगाउने भनी तोकेको घर बाहेकका अन्य जग्गा भएमा दफा १४ बमोजिम भूमिकर (मालपोत) लगाउनु र असुल उपर गर्नुपर्नेछ ।

(३) राक्षिसराङ्ग गाउँपालिकाले आफ्नो क्षेत्र भित्रको घर जग्गाको अभिलेख प्रत्येक वर्ष दुरुस्त मिलाई राख्नु पर्नेछ ।

(४) सम्पति कर निर्धारणका लागि सम्पति मूल्याङ्कन देहाय बमोजिम गरिनेछ;

(क) घरको बनौट (कच्ची वा पक्की), घरजग्गासंग सडक वा बाटो जोडिएको वा नजोडिएको र जोडिएको भए पक्की, कच्ची वा गोरेटो जस्तो बाटो प्रकृति र राजमार्ग, मुख्य सडक वा सहायक सडकसागरको दुरी ।

(ख) घरजग्गाको व्यापारिक वा आवासीय उपयोगको अवस्था ।

(ग) सम्पति मूल्याङ्कन गर्दा अनुसूची १ बमोजिम हासकटी गरी खुद सम्पति कायम गरिनेछ ।

(घ) खण्ड (ग) बमोजिम कायम भएको खुद सम्पत्तिमा सात प्रतिशत मर्मत संभार खर्च कटौ गर्न दिइनेछ ।

(५) उपदफा (४) बमोजिम घरजग्गा मूल्याङ्कनगर्न देहायको घरजग्गा मूल्याङ्कन समिति गठन गर्न सक्नेछ :

(क) स्थानीय सरकारले तोकेको इन्जिनियर वा प्राविधिक - संयोजक

(ख) स्थानीय सरकारले तोकेको घरजग्गा सम्बन्धी विज्ञ एक जना - सदस्य

(ग) राजश्व शाखाको प्रमुख - सदस्य सचिव

(६) घर जग्गा मूल्याङ्कन समितिले स्थानीय तहको कुनै पदाधिकारी वा अधिकृत वा अन्य कुनै विज्ञलाई बैठकमा आमन्त्रण गर्न सक्नेछ ।

(७) घर जग्गा मूल्याङ्कन समितिले प्रत्येक २ वर्षमा घर जग्गा मूल्याङ्कनका आधार र दररेटको सुभाव सिफारिस गर्न सक्नेछ ।

(८) घर जग्गा मूल्याङ्कन समितिले बैठकको कार्याविधि आफै निर्धारण गर्न सक्नेछ ।

(९) सम्पति करको प्रयोजनको लागि सम्पत्तिको स्वामित्व देहायको व्यक्तिमा रहेको मानिनेछ;

(क) आर्थिक वर्षको पहिलो दिन जुन सम्पति जसको स्वामित्वमा रहेको छ, सो सम्पति सोही व्यक्तिको नाममा ।

(ख) कुनै सम्पति एकभन्दा बढी व्यक्तिहरुको संयुक्त स्वामित्वमा रहेकोमा स्वामित्व स्पष्ट भएकोमा सोही अनुसार र अन्यथा सबैको वरावर हक ।

(१०) करदाताले प्रत्येक वर्ष स्वयं कर निर्धारण गरी आश्विन मसान्त भित्र राक्षिसराङ्ग गाउँपालिकामा विवरण पेश गर्नुपर्नेछ ।

(११) यस दफा बमोजिम दाखिला गर्नु पर्ने कर प्रत्येक आर्थिक वर्षको आश्विन मसान्त भित्र कर एकाईमा दाखिला गर्नु पर्नेछ ।

(१२) नावालकको नाममा रहेको सम्पत्तिमा लाग्ने सम्पति कर दाखिला गर्ने दायित्व निजको संरक्षक वा सम्बन्धी व्यक्तिको हुनेछ ।

**११. घर बहाल कर :** (१) राक्षिसराङ्ग गाउँपालिकाले आफ्नो क्षेत्र भित्र बहालमा लगाएको घरको आकार, प्रकार, बनौट र चर्चेको जग्गा (प्लिन्थ एरिया) को आधारमा घर बहाल आय रकमको दश प्रतिशतका दरले घर बहाल कर लगाई असुल उपर गर्नेछ ।

**स्पष्टीकरण:** यस दफाको प्रयोजनको लागि घर भन्नाले भवन, गोदाम, टहरा, छप्पर (सेड), कारखाना र यस्तै पक्की वा कच्चा संरचना सम्भनु पर्दछ ।

(२) घर बहालमा लगाउने व्यक्ति घर बहाल करको करदाता हुनेछ । कम्पनी वा संस्था मार्फत घर बनाई घर बहालमा दिएको हकमा उक्त कम्पनी वा संस्था घर बहाल करको करदाता हुनेछ ।

(३) घर बहालमा दिंदा प्रत्येक घरधनीले सम्झौताको गरी त्यस्तो सम्झौताको प्रति वा सम्झौतामा संशोधन गरिएमा सोको विवरण सो कार्य भएको मितिले पैतीस दिनभित्र कर एकाईमा पेश गर्नु पर्नेछ ।

(४) उपदफा (२) मा जुनसुकै कुरा लेखिएको भएतापनि कुनै कार्यालय, कम्पनी, फर्म, एजेन्सी, परामर्शदाता वा जुनसुकै प्रकारको संगठित संस्थाले घर बहालमा लिएकोमा बहाल भुक्तानी गर्दा अग्रिम कर कटौ गरी घरधनीका तर्फबाट कर एकाईमा घर बहाल कर बुझाउनु पर्नेछ ।

(५) उपदफा (४) बमोजिम अग्रिम कर कटौ गरी दाखिला गर्नु पर्ने घर बहाल कर कर कटौ भएको मितिले १५ दिनभित्र दाखिला गर्नु पर्नेछ ।

(६) घर बहालको प्रयोजनको लागि स्थानीय सरकारले न्यूनतम मासिक घर बहाल रकम निर्धारण गरी लागू गर्न सक्नेछ ।

(७) न्यूनतम मासिक घर बहाल रकम निर्धारण सम्बन्धी अन्य व्यवस्था निर्देशिकामा उल्लेख भए बमोजिम हुनेछ ।

(८) घर बहालमा दिने घरधनीले घर बहाल करको विवरण प्रत्येक आर्थिक वर्षको भाद्र मसान्त भित्र पेश गर्नु पर्नेछ ।

(९) यस दफा बमोजिम दाखिला गर्नु पर्ने कर प्रत्येक आर्थिक वर्षको आश्विन मसान्त भित्र पेश गर्नुपर्नेछ ।

(१०) एक आर्थिक वर्षको घर बहाल कर एकमुष्ठ अग्रिम रूपमा श्रावण महिना भित्र दाखिला गर्ने घरधनीलाई घर बहाल करमा दश प्रतिशत छुट दिइनेछ ।

**१२. घर जग्गा रजिष्ट्रेशन शुल्क:** (१) राक्षिसराङ्ग गाउँपालिकाले घर, जग्गा वा घर जग्गा रजिष्ट्रेशन शुल्क लगाई उठाउन सक्नेछ ।

(२) गाउँपालिका सक्षम नभए सम्म वा मालपोत तथा नापी कार्यालय स्थानीय तहमा नआए सम्मको लागी ३ नम्बर प्रदेशको प्रदेश आर्थिक ऐन, २०७५ दफा २ मा व्यवस्था भए बमोजिम घर जग्गा रजिष्ट्रेशन शुल्क, सेवा शुल्क र रोकका शुल्क असुल उपर गरिनेछ ।

(३) राक्सिराङ्ग गाउँपालिका क्षेत्र भित्र घर, जग्गा वा घर जग्गा रजिष्ट्रेशन पारित गरी गराई स्वामित्व प्राप्त गर्ने व्यक्तिले घर, जग्गा वा घरजग्गा रजिष्ट्रेशन शुल्क बुझाउनु पर्नेछ ।

(४) घर, जग्गा वा घरजग्गा रजिष्ट्रेशन शुल्क स्वामित्व हस्तान्तरण गर्दाको समयमा बुझाउनु पर्नेछ ।

(५) घर जग्गा रजिष्ट्रेशन शुल्क प्रत्येक कारोबारको लिखतमा उल्लेख भएको थैली वा सो प्रयोजनको लागि निर्धारण गरिएको न्यूनतम रकम बमोजिम त्यस्तो घर, जग्गा वा घर जग्गा रजिष्ट्रेशन गर्ने कार्यालयबाट असुल उपर गरिनेछ ।

(६) रजिष्ट्रेशन शुल्क थैली रकम वा सो प्रयोजनको लागि तोकिएको रकम मध्ये जुन बढी हुन्दै सो रकमको १ (एक) प्रतिशत हुनेछ ।

(७) घर, जग्गा वा घरजग्गा स्वामित्व प्राप्त गर्ने व्यक्ति महिला नागरिक भएमा उपदफा (६) बमोजिम लाग्ने शुल्कमा २५ प्रतिशत रकम छुट हुनेछ ।

(८) संघीय, प्रदेश र स्थानीय सरकार तथा सरकारी निकायलाई रजिष्ट्रेशन शुल्क लाग्ने छैन ।

(९) राक्सिराङ्ग गाउँपालिकाले घर जग्गा रजिष्ट्रेशन पारित गर्दाको अवस्थामा नेपाल सरकारले तोकेको दरमा पुँजीगत लाभकर असुल गरी तोकेको राजस्व खातामा जम्मा गर्नुपर्नेछ ।

(१०) यस दफामा जुनसुकै कुरा लेखिएको भएता पनि नेपाल सरकार, प्रदेश सरकारको निर्णय बमोजिम गाउँपालिकाबाट निर्णय नभए सम्म यस दफा बमोजिमको शुल्क असुल गरिने छैन ।

#### १३. सवारी साधन कर तथा पटके सवारी कर: (१) राक्सिराङ्ग गाउँपालिकाले सवारी साधन कर लगाउन सक्नेछ ।

**स्पष्टीकरण:** यस दफाको प्रयोजनको लागि “सवारी साधन” भन्नाले इन्धन वा यान्त्रिक शक्तिबाट सडकमा चल्ने जुनसुकै प्रकारको सवारी साधन सम्भनु पर्दछ र सो शब्दले यात्रु वा माल सामान बोक्ने चार पाँगे, तीनपाँगे वा दुईपाँगे सवारी साधन समेतलाई सम्भनु पर्दछ ।

(२) उपदफा (१) बमोजिम सवारी साधन कर लगाउँदा सवारी साधनको प्रकृति र क्षमताका आधारमा समान प्रकृतिका सवारी साधनलाई समान दर कायम हुने गरी लगाइने छ ।

(३) यस दफा बमोजिम लगाईएको सवारी साधन करको दर प्रदेशमा पठाउनु पर्नेछ ।

(४) अन्तर सरकारी वित्त व्यवस्थापन ऐन, २०७५ बमोजिम सवारी साधन धनीले यस दफा बमोजिमको कर प्रदेश कर कार्यालय वा एकाइमा बुझाउनु पर्नेछ ।

(५) प्रत्येक वर्षको आशिवन मसान्तमा सवारी साधनधनीले यस दफा बमोजिम कर दाखिला गर्नुपर्नेछ ।

(६) गाउँपालिकाले आफुले निर्माण गरेको मोटर वाटोहरु सवारि साधनले प्रयोग गरे वापत आर्थिक ऐनमा व्यवस्था गरिए अनुसार पटके सवारी कर लगाइ उसुल उपर गर्न सक्ने छ ।

#### १४. भूमिकर (मालपोत): राक्सिराङ्ग गाउँपालिकाले भूमिकर (मालपोत) लगाई उठाउन सक्नेछ ।

(२) यस ऐन बमोजिम सम्पत्ति कर लाग्ने घर र जग्गा बाहेकको अन्य जग्गामा भूमिकर (मालपोत) लाग्नेछ र त्यस्तो जग्गाको जग्गाधनीले भूमिकर (मालपोत) तिर्नु पर्नेछ ।

(३) नेपाल सरकार, प्रदेश सरकार, स्थानीय सरकार र कुट्टीतिक नियोगको नाममा भएका जग्गामा भूमिकर (मालपोत) लाग्ने छैन ।

(४) प्राकृतिक प्रकोपको अवस्था वा अन्य गम्भीर परिस्थितिमा स्थानीय सरकारले आधार र कारण खोली त्यसबाट प्रभावित सबैले समान सुविधा पाउने गरी भूमिकर (मालपोत) मा छुट वा मिनाहा दिने निर्णय गर्न सक्नेछ ।

(५) उपदफा (४) बमोजिम छुट दिने निर्णय भएकोमा सो निर्णय भएको मितिले पन्थ दिनभित्र त्यसको सूचना गाउँसभाको बैठक चलेको भए गाउँसभामा पेश गर्नु पर्नेछ, र बैठक नचलेको भए त्यसपछि बस्ने गाउँसभाको पहिलो बैठकले पारित गर्नु पर्नेछ ।

(६) स्थानीय सरकारले यस दफा बमोजिमको भूमिकर (मालपोत) आफैले उठाउन वा नेपाल सरकार अन्तर्गतको कुनै कार्यालय मार्फत उठाउने व्यवस्था गर्न सक्नेछ ।

(७) भूमिकर (मालपोत) प्रत्येक वर्षको आर्थिक वर्ष भित्र कर एकाई वा सम्बन्धित बडा कार्यालय वा स्थानीय सरकारले तोकेको कार्यालयमा बुझाउनु पर्नेछ ।

(८) स्थानीय सरकारले प्राकृतिक प्रकोपको अवस्था वा विशेष परिस्थिति सिर्जना भएकोमा आधार र कारण खोली मकवानपुराणी गाउँपालिकाभर वा त्यसको कुनै खास क्षेत्र तोकी सो क्षेत्रको जग्गाको भूमिकर बुझाउने म्याद बढाउन सक्नेछ । सो म्यादभित्र भूमिकर (मालपोत) बुझाएकोमा म्याद भित्र बुझाएको मानिनेछ, र थप शुल्क लाग्ने छैन ।

#### १५. मनोरन्जन कर: (१) स्थानीय सरकारले चलचित्र घर, भिडियो घर, सास्कृतिक प्रदर्शन हल, कन्स्टर्ट जस्ता मनोरन्जनस्थलमा देखाइने मनोरन्जनका साधनमा मनोरन्जन कर लगाई उठाउन सक्नेछ ।

(२) उपदफा (१) बमोजिमको मनोरन्जन कर तथा अन्तर सरकारी वित्त व्यवस्थापन ऐन, २०७५ बमोजिम प्रदेश सरकारले लगाएको मनोरन्जन कर मनोरन्जन स्थलको संचालकले मनोरन्जनको लागि टिकट विक्रि गर्दाको अवस्थामा असुल गर्नेछ । यसरी असुल भएको मनोरन्जन कर रकम मध्ये गाउँपालिकाले लगाएको सबै र प्रदेशले लगाएको मनोरन्जन करको दुई

प्रतिशत रकम गाउँपालिकाले संचित कोषमा दाखिला गरी प्रदेशले लगाएको बाकी अन्ठानब्बे प्रतिशत रकम प्रदेश संचित कोषमा दाखिला गर्नुपर्नेछ ।

(३) उपदफा (२) बमोजिम उपभोक्तावाट असुल गरेको मनोरन्जन करको रकम असुल गरेको महिना भन्दा पछिको महिनाको २५ गते भित्र कर एकाईमा दाखिला गर्नु पर्नेछ ।

१६. विज्ञापन कर: (१) राक्षिसराङ्ग गाउँपालिकाले सूचनापाटी (होर्डिङ बोर्ड) मा विज्ञापन कर लगाई असुल गर्न सक्नेछ ।

(२) राक्षिसराङ्ग गाउँपालिकाले उपदफा (१) बमोजिम विज्ञापन कर शुल्क उठाउदा अन्तर सरकारी वित्त व्यवस्थापन ऐन, २०७५ बमोजिम प्रदेशले लगाएको विज्ञापन कर समेत उठाउनु पर्नेछ । यसरी असुल भएको विज्ञापन कर रकम मध्ये गाउँपालिकाले लगाएको सबै र प्रदेशले लगाएको विज्ञापन करको दुई प्रतिशत गाउँपालिकाको संचित कोषमा दाखिला गरी प्रदेशले लगाएको बाँकी अन्ठानब्बे प्रतिशत रकम प्रदेश संचित कोषमा दाखिला गर्नुपर्नेछ ।

(३) विज्ञापन कर विज्ञापन राख्न अनुमतिका लागि निवेदन दिनेबाट असुल गरिने छ ।

(४) यस ऐन बमोजिम असुल गरेको मनोरन्जन करको रकम असुल गरेको महिना भन्दा पछिको महिनाको २५ गते भित्र कर एकाईमा दाखिला गर्नु पर्नेछ ।

(५) यस दफा बमोजिमको विज्ञापन सामाग्री राख्न राक्षिसराङ्ग गाउँपालिकावाट अनुमति लिनु पर्नेछ ।

(६) उपदफा (५) बमोजिमको अनुमति पत्र दिंदा सर्वसाधारण जनताको हित सम्बन्धी अन्य कुराका अतिरिक्त विज्ञापन राख्न पाउने अवधि, नवीकरण गर्नु पर्ने समय, नवीकरण गर्दा लाग्ने शुल्क सौन्दर्य विगार्ह नहुने कुरा, सामाग्रीको भाषिक शुद्धता र शालीनता जस्ता शर्त किटान गरिएको हुनु पर्नेछ ।

(७) कुनै कम्पनी, फर्म, एजेन्सी, संस्था वा व्यक्तिले अरु कसैले प्रायोजन गरेको सूचनापाटी (होर्डिङ बोर्ड) राखेमा यस दफा बमोजिम विज्ञापन कर सम्बन्धित प्रायोजकवाट असुल गरी राजस्व एकाई वा सो इकाइले तोकेको बैक खातामा दाखिला गर्नुपर्नेछ ।

(८) नेपाल सरकार वा प्रदेश सरकार वा सरकारी संस्थाका जग्गा वा सम्पत्ति (पोल आदि) मा विज्ञापन सामाग्री राखेमा कर उठाउनु अघि कर एकाइले सो निकायसाग समन्वय गरी कर असुल गर्नुपर्नेछ ।

(९) व्यापारिक वा व्यवसायिक प्रयोजनका लागि राखिएका विज्ञापनमा लागेको कर छुट वा मिनाहा हुन सक्ने छैन ।

(१०) नेपाल सरकार, प्रदेश सरकार र स्थानीय सरकारका तर्फाबाट राखेका विज्ञापनमा कर लाग्ने छैन ।

१७. व्यवसाय कर: (१) राक्षिसराङ्ग गाउँपालिकाले आफ्नो क्षेत्र भित्रको व्यापार, व्यवसाय वा सेवामा पूँजीगत लगानी र आर्थिक कारोबारको आधारमा व्यवसाय दर्तामा र नवीकरणमा वार्षिक व्यवसाय कर लगाउन र उठाउन सक्नेछ ।

(२) एकै व्यक्तिले आफ्नो नाममा एक वा एकै प्रकृतिका व्यवसाय वा शाखा एक वा सो भन्दा बढी स्थानमा संचालन गरेकोमा ६० दिन भित्र सोको जानकारी कर एकाइलाई दिनु पर्नेछ ।

(३) यस दफा बमोजिमको व्यवसायकर वार्षिक रूपमा बुझाउनु पर्नेछ । कुनै करदाताले अग्रीम रूपमा ५ वर्षको कर एकमुष्ठ बुझाउन चाहेमा त्यस वापत लाग्ने रकममा १० प्रतिशतले छुट दिइनेछ ।

(४) करदाताले व्यवसाय संचालन गर्दा निवेदन साथ पेश गरेका विवरणमा हेरफेर परिवर्तन वा नामसारी गर्नु पर्ने भएमा त्यसको कारण परेको मितिले साठी दिन भित्र कर एकाइमा जानकारी दिनु पर्नेछ ।

(५) कर शाखाले करदाताले यस दफा बमोजिम पेश गरेका विवरण छानविन गरी अन्यथा देखिए यथार्थ विवरण पेश गर्न तीस दिनको म्याद दिई करदातालाई सूचना दिन सक्नेछ ।

(६) एकपटक व्यवसाय दर्ता भए पछि दर्ता खारेजीको निवेदन नपरेसम्म सो व्यवसाय संचालनमा रहेका मानी कर असुल गरिनेछ ।

(७) कुनै करदाताले लाग्ने कर बुझाई व्यवसाय दर्ता खारेज गर्न निवेदन दिन सक्नेछ ।

#### परिच्छेद-५

##### करदाता दर्ता सम्बन्धी व्यवस्था

१८. करदाताको पहिचान तथा दर्ता : (१) व्यवसाय संचालन गर्नुपर्व दर्ता गरेर मात्र व्यवसाय संचालन गर्नु पर्नेछ ।

(२) कर एकाइले यस ऐन बमोजिम कर तिर्नु पर्ने व्यक्ति वा करदाताको पहिचान गर्नु पर्नेछ

(३) उपदफा (२) बमोजिम करदाताको पहिचान गर्दा व्यक्ति वा करदाताको नाममा रहेको सम्पत्ति, निजले गरेको कारोबार र कर एकाइलाई कुनै स्रोतबाट प्राप्त सूचना र सो एकाइले छानविन गर्दा देखिएका आधारमा करदाताको पहिचान गरिनेछ ।

(४) कर एकाइले यस ऐन बमोजिम कर तिर्नु पर्ने दायित्व भएका करदाताको विवरण खुलाई करदाता दर्ता गरी राख्नु पर्नेछ ।

(५) नेपाल सरकारबाट स्थायी लेखा नम्बर लिएका करदाताले कर सम्बन्धी कारोबार गर्दा सोही नम्बरको प्रयोग गर्नु पर्नेछ ।

१९. करदाताको दायित्व: यस ऐन बमोजिम कर तिर्नु पर्ने कर्तव्य भएका करदाताको देहाय बमोजिमको दायित्व हुनेछ :

(क) आफ्लाई करदाताको रूपमा दर्ता गराउने,

(ख) निर्धारित समयमा विवरण पेश गर्ने,

- (ग) निर्धारित समयमा कर दाखिला गर्ने,  
 (घ) यस ऐन बमोजिम कुनै शुल्क, जरिवाना वा व्याज बुझाउनु पर्ने भए समयमा बुझाउने,  
 (ङ) हिसाब किताब र अभिलेख दुरुस्त राख्ने,  
 (च) कर शाखोले मागेको सूचना तथ्याङ्क समयमा उपलब्ध गराउने,  
 (छ) कर एकाईलाई आवश्यक सहयोग गर्ने,
- २०. करदाताको अधिकार:** (१) करदातालाई देहाय बमोजिमको अधिकार हुनेछ :  
 (क) सम्मानपूर्वक व्यवहारको अधिकार,  
 (ख) प्रचलित कानून बमोजिम कर सम्बन्धी सूचना प्राप्त गर्ने अधिकार,  
 (ग) कर सम्बन्धी विषयमा प्रमाण पेश गर्ने मौका प्राप्त गर्ने अधिकार,  
 (घ) प्रतिरक्षाको लागि कानून व्यवसायी वा लेखापरीक्षक नियुक्त गर्ने अधिकार,  
 (ङ) कर सम्बन्धी गोप्य कुराहरु यस ऐनमा उल्लेख भए बाहेक अनतिकम्य हुने अधिकार,  
 (२) करदाताले उपदफा (१) बमोजिमको अधिकारको दावी गर्न आफ्नो दायित्व पुरा गरेको हुनु पर्नेछ।
- २१. करदाताको प्रतिनिधित्व:** (१) करदाताको प्रतिनिधित्व करदाताको परिवारको उमेर पुरोको सदस्य, माथवर व्यक्ति वा निजको कानून व्यवसायी वा लेखापाल वा लेखापरीक्षक वा निजले लिखित रूपमा अखिलयारी दिई पठाएको उमेर पुरोको वारेसले गर्न सक्नेछ।  
**स्पष्टीकरण:** यस दफाको प्रयोजनको लागि उमेर पुरोको भन्नाले अठार वर्ष उमेर पुरोको व्यक्ति सम्भन्न पर्दछ।  
 (२) उपदफा (१) बमोजिम प्रतिनीधित्व गर्न सक्ने व्यक्तिका तर्फबाट गरिएकाकाम कारबाही करदाता स्वयंले गरेको मानिनेछ।

#### परिच्छेद-६

##### विवरण दाखिला सम्बन्धी व्यवस्था

- २२. विवरण दाखिला गर्न आदेश दिन सक्ने:** (१) यस ऐन बमोजिम कर बुझाउनु पर्ने दायित्व भएको व्यक्तिले कर विवरण नबुझाएमा वा विवरण दाखिला गर्दा व्यहोरा फरक पारी दाखिला गरेको भनी शंका गर्न सकिने आधार र कारण भएमा राजश्व शाखाले आधार र कारण खोली कर विवरण दाखिला गर्न आदेश दिन सक्नेछ। त्यस्तो आदेश प्राप्त भएमा सम्बन्धित व्यक्तिले सो आदेश प्राप्त भएको मितिले एक महिना भित्र कर एकाईमा विवरण दाखिला गर्नु पर्नेछ।  
 (२) उपदफा (१) बमोजिमको म्याद भित्र विवरण दाखिला गर्न नसक्ने सम्बन्धित व्यक्तिले आधार र कारण खोली समयावधी थपको लागि निवेदन दिएमा राजश्व शाखाले तीन दिन सम्मको समयावधी थप दिन सक्नेछ।
- २३. विवरण सच्चाउन सकिने:** यस परिच्छेद बमोजिमको कर विवरण दाखिला भैसकेपछि, कुनै तथ्य सम्बन्धी वा गणितीय भूल भएको भन्ने लागेमा करदाताले पहिला विवरण दाखेल भएको मितिले तीन (३) महिना भित्र यथार्थ, तथ्य र सही अंक सहितको अर्को विवरण पेश गर्न सक्नेछ।

#### परिच्छेद-७

##### कर दाखिला सम्बन्धी व्यवस्था:

- २४. कर दाखिला गर्नुपर्ने:** (१) यस ऐन बमोजिम दाखिला गर्नुपर्ने कर ऐनको परिच्छेद ४ मा उल्लेख गरिएकोमा सोही समयमा र समय उल्लेख नभएको हकमा प्रत्येक आर्थिक वर्षको आशिवन मसान्त भित्र कर एकाईमा दाखिला गर्नु पर्नेछ।  
 (२) यस ऐन बमोजिम अग्रीम कर कट्टी गरी दाखिला गर्नु पर्ने कर कर कट्टी भएको मितिले १५ दिनभित्र कर एकाईमा दाखिला गर्नु पर्नेछ।
- २५. कर दाखिलाको निस्सा दिनु पर्ने:** करदाताले यस ऐन बमोजिम बुझाउनु पर्ने कर वा गैरकर राजस्व वा अन्य रकम बुझाए पछि करदातालाई तत्काल त्यसको निस्सा दिनु पर्नेछ।

#### परिच्छेद-८

##### कर फिर्ता र समायोजन

- २६. कर फिर्ता सम्बन्धी व्यवस्था:** (१) करदाताले यस ऐन बमोजिम कर बुझाउदा तिर्नु पर्ने भन्दा बढी कर दाखिला गरेकोमा सो कर रकम फिर्ता माग गर्न सक्नेछ।  
 (२) उपदफा (१) बमोजिम फिर्ताको लागि निवेदन परेकोमा व्यहोरा साचो देखिएमा राजश्व शाखाले निवेदन परेको एक महिना भित्र माग बमोजिम फिर्ता दिने निर्णय गर्नु पर्नेछ।
- २७. कर समायोजन सम्बन्धी व्यवस्था:** (१) करदाताले दफा २६ बमोजिम फिर्ता पाउने ठहरीएको रकम दाखिला गर्नु पर्ने कर रकममा समायोजन गर्न राजश्व शाखा समक्ष निवेदन दिन सक्नेछ।  
 (२) उपदफा (१) बमोजिम निवेदन परेकोमा व्यहोरा साचो देखिएमा राजश्व शाखाले निवेदन परेको एक महिना भित्र माग बमोजिम समायोजन गर्न आदेश दिनु पर्नेछ।

#### परिच्छेद-९

##### कर परीक्षण र कर निर्धारण:

- २८. कर परीक्षण र कर निर्धारण:** (१) यस ऐन बमोजिम करदाताले विवरण पेश गरेको वा पेश गरेको विवरणमा देहायका सबै वा कुनै काम कुरा भए गरेको देखिएमा राजश्व शाखाबाट कर परीक्षण गरी कर निर्धारण गरिनेछ;

- (क) खातापाता, हरहिसाव वा अभिलेख दुरुस्त नदेखिएमा,
  - (ख) गलत वा भूट्टा कागजात/विवरण संलग्न गरेको देखिएमा,
  - (ग) यथार्थ कारोबार नदेखाएको विश्वास गर्नुपर्ने कारण भएमा,
  - (घ) कारोबारका आधारमा करको दायित्व कम देखाएकोमा,
  - (ङ) करको दर फरक परेमा,
  - (च) कानून बमोजिम कर छुट वा मिनाहा हुन नसकेमा पनि सो का दावी गरेकोमा,
- (२) उपदफा (१) बमोजिम कर निर्धारण गर्नुपर्ने देखिएमा करदातालाई आधार र कारण खुलाई आफ्नो स्पष्टीकरण पेश गर्न तीस दिनको सूचना दिनु पर्नेछ ।
- (३) उपदफा (२) बमोजिम सूचना प्राप्त भएकोमा करदाताले सूचनामा तोकिएको म्याद भित्र आफ्नो स्पष्टीकरण पेश गर्न तीस दिनको सूचना दिनु पर्नेछ ।

(४) कर शाखाले उपदफा (३) बमोजिम तोकिएको म्यादभित्र करदाताले स्पष्टीकरण पेश गरेमा सो समेतलाई आधार बनाई र स्पष्टीकरण पेश गरेमा कानून बमोजिम कर निर्धारण गर्नु पर्नेछ ।

(५) स्वयं कर निर्धारण गरी विवरण पेश गरेको मितिले चार वर्ष भित्र राजश्व शाखाले पुनः कर निर्धारण वा संशोधित कर निर्धारण गर्नुपर्ने सन्तोषजनक आधार र कारण भएमा करदातालाई सफाईको मौका दिई त्यस्तो कर निर्धारण गर्न सक्नेछ ।

**२९. कर निर्धारणको सूचना:** (१) यस ऐन बमोजिम राजश्व शाखाबाट कर निर्धारण भएकोमा बुझाउनु पर्ने कर रकम, स्थान, समय सिमा र बैंक खाता नम्वर समेत उल्लेख गरी करदातालाई कर निर्धारणको सूचना दिनु पर्नेछ ।

(२) यस ऐन बमोजिमको कर दाखिला गर्दा निर्धारणको सूचना प्राप्त भएपछि करदाताले सो सूचनामा उल्लेखित स्थान र समय सिमा भित्र कर दाखिला गर्नु पर्नेछ ।

(३) उपदफा (१) बमोजिम कर रकम बैंक दाखिला गरिएकोमा करदाताले त्यसको सम्बन्धित भौत्तर कर कार्यालयमा बुझाउनु पर्नेछ ।

## परिच्छेद-१०

### कर संकलन सम्बन्धी व्यवस्था

**३०. कर संकलन सम्बन्धी व्यवस्था:** (१) यस ऐन बमोजिम असुल उपर गर्नु पर्ने कर, व्याज र शुल्क वापतको रकम करदाताले यस ऐनमा तोकिएको अवधिमा दाखिला गरेमा राजश्व शाखाले प्रमुख प्रशासकीय अधिकृतको पूर्व स्वीकृति लिई देहायको एक वा एकभन्दा बढी तरीका बमोजिम कर असुल गर्न सक्नेछ : -

- (क) करदातालाई फिर्ता गर्नुपर्ने रकम भए त्यसमा कट्टा गरेर,
- (ख) नेपाल सरकार, प्रदेश सरकार, स्थानीय सरकार वा सरकारी स्वामित्वका संस्थाबाट करदाताले पाउने रकमबाट कट्टा गर्न लगाएर,
- (ग) कुनै तेस्रो व्यक्तिले करदातालाई तिर्नुपर्ने रकम करदाताको पुर्व सहमति लिई कट्टा गरेर,
- (घ) बैंक वा वित्तीय संस्थामा रहेको करदाताको रकमबाट कट्टा गर्न लगाएर,
- (ङ) करदाताको कारोबार रोक्का गरेर,
- (च) करदाताको चल तथा अचल सम्पत्ति माथि दावी वा कव्जा गरेर,
- (छ) करदाताको सम्पत्ति एकैपटक वा पटकपटक गरी तोकिएबमोजिम लिलाम बिक्रि गरेर,

(२) उपदफा (१) को खण्ड (छ) बमोजिम लिलामको कारवाही शुरू भएपछि सो कारवाही समाप्त हुन पूर्व कर दाखिला गर्न ल्याएमा बुझाउन बाकी कुल रकमको थप पाच प्रतिशत शुल्क सहित असुल गरिनेछ ।

(३) लिलामबाट प्राप्त रकम करदाताले तिर्नु पर्ने कर रकम भन्दा बढी भएमा बढी भएजति रकम साठी दिन भित्र सम्बन्धित करदातालाई फिर्ता दिनु पर्नेछ ।

(४) उपदफा (३) बमोजिम रकम फिर्ता गर्दा निजले उपलब्ध गराएको बैंक खातामा जम्मा गरीदिनु पर्नेछ ।

**३१. किस्ता बन्दीमा कर असुली:** कुनै खास करदातालाई विशेष परिस्थितिमा समयमा कर तिर्न नसक्ने कारण भई सो कुराको निवेदन गर्न आएमा कर शाखाले जाँचबुझ गर्दा कारण सन्तोषजनक देखिएमा पर्चा खडा गरी बढीमा एक वर्ष भित्र तीन किस्तामा कर दाखिला गर्न आदेश दिन सक्नेछ । तर ढिला बुझाए बापत यस ऐन बमोजिम लाग्ने व्याज मिनाहा हुने छैन ।

## परिच्छेद-११

### जरिवाना शुल्क र व्याज

**३२. जरिवाना लाग्ने:** यस ऐनको पालना गर्दा करको दायित्व घटाएमा राजश्व शाखाले कर विगोको दशप्रतिशत जरिवाना गर्न सक्नेछ ।

**३३. व्याज लाग्ने:** यस ऐन बमोजिम दाखिला गर्नु पर्ने कर समयमा दाखिला नगरेमा तिर्नु बुझाउनु पर्ने रकमको वार्षिक दश प्रतिशत व्याज लाग्नेछ ।

३४. अभिलेख नराखेमा शुल्क लाग्ने:यस ऐन बमोजिम अभिलेख राख्नुपर्ने कर्तव्य भएका करदाताले अभिलेख नराखेमा रु. १,०००/- शुल्क लाग्नेछ ।
३५. समयमा विवरण दाखिला नगरेमा शुल्क लाग्ने:यस ऐन बमोजिम विवरण दाखिला गर्नुपर्ने दायित्व भएका करदाताले समयमा विवरण दाखिला नगरेमा प्रति विवरण रु.१,०००/- शुल्क लाग्नेछ ।
३६. झूङ्गा विवरण दिएमा दण्ड जरीवाना लाग्ने: यस ऐन बमोजिम विवरण दाखिला गर्नु पर्ने दायित्व भएका करदाताले झूङ्गा विवरण दाखिला गरी करको दायित्व घटाएमा फरक परेको कर रकम असुल गरी सो को दश प्रतिशत लाग्नेछ ।
३७. व्याज नलाग्ने: यस ऐन बमोजिम लाग्ने शुल्क व्याज र जरीवानामा पुनः व्याज लाग्ने छैन ।

#### परिच्छेद-१२

##### पुराविदेश र प्रशासकीय पुनरावलोकन

३८. पुराविदेश माग गर्न सक्ने: (१) कुनै करदातालाई यस ऐन बमोजिम लगाइएको कर, दस्तुर, शुल्क वा ऐनका व्यवस्थावारे द्विविधा भएमा सो को निराकरणका लागि निजले प्रमुख प्रशासकीय अधिकृत समक्ष निवेदन दिन सक्नेछ ।  
 (२) उपदफा (१) बमोजिमको निवेदन दिएकोमा प्रमुख प्रशासकीय अधिकृतले द्विविधा निराकरण गर्न पुराविदेश जारी गरी करदातालाई सो पुराविदेश उपलब्ध गराउने छ ।  
 (३) उपदफा (१) र (२) मा जुनसुकै कुरा लेखएको भएतापनि अदालतमा विचराधीन रहेको वा अदालतबाट निर्णय भैसकेको विषयमा यस दफा बमोजिम पुराविदेश जारी गर्न सकिने छैन ।  
 (४) उपदफा (१) बमोजिमको पुराविदेश अदालतको आदेशबाट अन्यथा नभएसम्म कायम रहने छ ।
३९. प्रशासकीय पुनरावलोकन हुन सक्ने: यस ऐन बमोजिम देहायको निर्णय माथि प्रशासकीय पुनरावलोकन हुन सक्नेछ;  
 (क) कर शाखाले गरेको कर निर्धारण, पुनः कर निर्धारण र संशोधित कर निर्धारण सम्बन्धी निर्णय ।  
 (ख) यस ऐन बमोजिम लाग्ने वा लागेको कर र गैरकर राजस्व तथा अन्य दस्तुर, शुल्क, व्याज सम्बन्धी निर्णय ।
४०. प्रशासकीय पुनरावलोकनको प्रक्रिया: (१) यस ऐन बमोजिमको कर निर्धारणको निर्णय उपर चित्त नवुभन्ने करदाताले सो निर्णय भएको मितिले ३० दिन भित्र प्रमुख प्रशासकीय अधिकृत समक्ष प्रशासकीय पुनरावलोकनका लागि निवेदन दिन सक्नेछ ।  
 (२) उपदफा (१) बमोजिम प्रशासकीय पुनरावलोकनको लागि परेको निवेदन माथि ६० कार्य दिन भित्र कारबाही र किनारा गर्नु पर्नेछ ।

#### परिच्छेद-१३

##### पुनरावेदन

४१. उजुरी नलाग्ने: यस ऐन बमोजिम प्रशासकीय पुनरावलोकन गर्न सकिने विषयमा त्यस्तो पुनरावलोकन नभई कुनै अदालतमा कुनै उजुर लाग्ने छैन ।
४२. पुनरावेदन दिन सक्ने: (१) प्रशासकीय पुनरावलोकनको निर्णय भएकोमा सो मितिले र प्रशासकीय पुनरावलोकन नहुने विषयमा कारण परेको मितिले चित्त नवुभन्ने पक्षले ६० दिनभित्र सम्बन्धित जिल्ला अदालतमा पुनरावेदन दिन सक्नेछ ।  
 (२) यस सम्बन्धमा अदालतले गरेको निर्णय अन्तिम हुनेछ ।

#### परिच्छेद-१४

##### गैरकर राजस्व

४३. सेवा शुल्क तथा दस्तुर: राक्षिसराङ्ग गाउँपालिकाले संविधानको अनुसूची द बमोजिमका क्षेत्र र विषयमा आफुले पुऱ्याएको सेवा वापत सेवा शुल्क तथा दस्तुर लगाई उठाउन सक्नेछ ।
४४. गाउँ पालिकाको पार्क ऐतिहासिक क्षेत्रमा प्रवेश तथा पर्यटन शुल्क: (१) राक्षिसराङ्ग गाउँपालिकाले आफै निर्माण गरेको पर्यटकीय स्थल, पर्यटन व्यवसाय र पर्यटकीय क्रियाकलापमा पर्यटन शुल्क लगाई उठाउन सक्ने छ । पर्यटकीय क्षेत्रमा उपलब्ध गराएको सेवाको लागत संचालन र संभार खर्चलाई आधार मानी पर्यटन शुल्क तथा प्रवेश शुल्क लगाउनु पर्ने छ ।  
 (२) उपदफा (१) मा जुनसुकै करा लेखिएको भएतापनि राक्षिसराङ्ग गाउँपालिकाले आफ्नो क्षेत्र भित्र पर्यटक प्रवेश गरेको आधारमा मात्र पर्यटन शुल्क लगाइने छैन ।
४५. सवारी साधन पार्किङ शुल्क: राक्षिसराङ्ग गाउँपालिकाले आफुले निर्माण वा व्यवस्था गरेको सवारी साधन पार्किङ स्थलमा सवारी साधन पार्किङ शुल्क लगाई उठाउन सक्नेछ । तर नेपाल सरकार र प्रदेश सरकारले निर्माण गरेका राष्ट्रिय र प्रदेश स्तरका राजमार्गको छेउछाउ वा पेटिमा पार्किङ शुल्क उठाउन सक्ने छैन ।
४६. बहाल विटौरी शुल्क: राक्षिसराङ्ग गाउँपालिकाले सार्वजनिक, स्थानीय सरकारको नाममा रहेको र ऐलानी जग्गा र त्यस्ता जग्गामा रहेका पोखरी, हाटबजार, प्रदर्शनीस्थल र ती ठाउँमा राख्न अस्थायी अनुमति दिएका पसलमा बहाल विटौरी शुल्क लगाई उठाउन सक्नेछ ।
४७. जडीबुटी, कवाडी र जीवजन्तु शुल्क: राक्षिसराङ्ग गाउँपालिकाले जडीबुटी, कवाडी र जीवजन्तुको कारोबारमा शुल्क लगाई उठाउन सक्नेछ ।
४८. केवलकार शुल्क: (१) राक्षिसराङ्ग गाउँपालिकाले आफ्नो क्षेत्रभित्र संचालन भएका केवलकारमा शुल्क लगाई उठाउन सक्नेछ ।  
 (२) उपदफा (१) बमोजिमको शुल्क केवलकार संचालकले प्रवेश टिकटमा नै समावेश गरी संकलन गर्नुपर्ने छ ।

- (३) उपदफा (२) बमोजिम संकलन गरेको शुल्क संकलन गरेको महिना पछिको महिनाको २५ गते भित्र विवरणसाथ कर एकाइमा दाखिला गर्नु पर्नेछ ।
- ४९. ढुगा परिवहन (बोट सेवा) शुल्क:** राक्षिसराङ्ग गाउँपालिकाले आफ्नो क्षेत्रभित्र संचालन भएको ढुगा परिवहन (बोट सेवा) मा शुल्क लगाई उठाउन सक्नेछ ।
- ५०. वातावरण तथा प्रदूषण शुल्क:** (१) यस गाउँपालिका क्षेत्र भित्र रहेको प्राकृतिक श्रोत साधनहरु गाउँपालिका क्षेत्रवाट बाहिर जाँदा गाउँपालिकामा पारेको वातावरणको क्षती पुर्ति गर्नको लागि ढुगा, गिटि, वालुवा माटोमा प्रति घन फिट १/ रुपैया सम्मका दरले यो कर लगाउन सक्नेछ ।  
 (२) यो कर गाउँपालिका क्षेत्र भित्रको सडक प्रयोग गरि जाने सवारि साधनहरुलाई लगाइने छ ।  
 (३) यो कर गाउँपालिकाको क्षेत्र भित्रका चुन हुडा गिटि वालुवा बोक्ने सवारि साधनमा लगाइने छ ।  
 (४) यो कर लोड सवारि साधनमा मात्र लगाइने छ ।
- ५१. अन्य शुल्क लगाउन सक्ने:** (१) राक्षिसराङ्ग गाउँपालिकाले अनुसूची-२ मा उल्लेखित विषय र क्षेत्रमा शुल्क लगाई उठाउन सक्नेछ ।  
 (२) स्थानीय सरकारले संविधान र अन्तर सरकारी वित्तीय व्यवस्थापन ऐन, २०७५ को विपरित नहुने गरी आफुले प्रदान गरेको सेवा, सुविधा र व्यवस्थापन गरेका थप वा नया क्षेत्र वा विषयमा शुल्क लगाउन सक्नेछ ।  
 (३) उपदफा (२) बमोजिम सेवा शुल्क लगाउने वा त्यसको दरमा हेरफेर गरेको कुराको विवरण स्थानीय सरकारले त्यस्तो निर्णय भएको मितिले सात कार्य दिनभित्र गाउँसभाको बैठक चलेको समयमा सभामा र त्यस्तो बैठक नचलेको समयमा त्यस पछि वस्ने सभाको पहिलो बैठकमा पेश गर्नु पर्नेछ ।
- ५२. छुट वा मिनाहा:** (१) राक्षिसराङ्ग गाउँपालिकाले खास अवस्थामा यस ऐन बमोजिम लाग्ने वा लागेको गैरकर राजस्वमा आधार र कारण खुलाई आंशिक वा पूर्ण रूपमा छुट दिन वा मिनाहा गर्न सक्नेछ । यसरी छुट दिदा समान अवस्थाका सबै करदातालाई समान व्यवहार गरिनेछ ।  
 (२) नेपाल सरकार वा प्रदेश सरकारले कुनै परियोजना वा विकास कार्यका लागि खास सामाग्री, कारोबारमा कर नलाग्ने व्यवस्था गरेकोमा स्थानीय सरकारले तत् तत् सरकारसंग समन्वय गरी कर छुट सम्बन्धी सो व्यवस्थाको पालना गर्ने गराउने छ ।  
 (३) उपदफा (१) बमोजिम गैरकर राजस्वमा छुट वा मिनाहा दिएको विवरण गाउँसभाको बैठक चलेको समयमा सभामा र सभाको बैठक नचलेको समयमा त्यस पछि वस्ने सभाको पहिलो बैठकमा पेश गर्नु पर्नेछ ।
- परिच्छेद-१५**  
**समन्वय सम्बन्धी व्यवस्था**
- ५३. नेपाल सरकारसंग समन्वय:** (१) राक्षिसराङ्ग गाउँपालिकाले संघीय कानून वा यस ऐन बमोजिम असुल उपर गर्नुपर्ने कर वा गैरकर राजस्व असुल गर्न एकद्वार प्रणाली अपनाउन सक्नेछ ।  
 (२) उपदफा (१) बमोजिमको एकद्वार प्रणाली अपनाउन स्थानीय सरकार वा स्थानीय सरकारले अधिकार सुम्पेको अधिकृत वा कर शाखाले नेपाल सरकार वा नेपाल सरकारले सो प्रयोजनका लागि अधिकार सुम्पेको अधिकृतसाग समन्वय गरी आवश्यक व्यवस्था गर्न सक्नेछ ।  
 (३) राक्षिसराङ्ग गाउँपालिकाले संविधानको सभाका सूचीमा रहेका विषयसाग सम्बन्धित कर वा गैरकर राजस्वका आधार र दर वा कर प्रशासनका सम्बन्धमा नेपाल सरकारसंग समन्वय गर्न सक्नेछ ।  
 (४) उपदफा (२) र (३) बमोजिमको व्यवस्था अन्तर्गत समन्वय गरी टुङ्गोमा पुगिएका विषयहरु यस ऐनमा परे सरह मानिने छ, र ती व्यवस्थाका हकमा यस ऐनमा अन्यत्र जुनसुकै कुरा लेखिएको भएतापनि सोही अनुसार कार्यान्वयन गर्नु पर्नेछ ।
- ५४. प्रदेश सरकारसाग समन्वय:** (१) राक्षिसराङ्ग गाउँपालिकाले प्रदेश कानून वा यस ऐन बमोजिम असुल उपर गर्नु पर्ने कर वा गैरकर राजस्व असुल गर्न एकद्वार प्रणाली अपनाउन सक्नेछ ।  
 (२) उपदफा (१) बमोजिमको एकद्वार प्रणाली अपनाउन स्थानीय सरकार वा स्थानीय सरकारले अधिकार सुम्पेको अधिकृत वा कर शाखाले प्रदेश सरकार वा प्रदेश सरकारले सो प्रयोजनका लागि अधिकार सुम्पेको अधिकृतसाग समन्वय गरी आवश्यक व्यवस्था गर्न सक्नेछ ।  
 (३) राक्षिसराङ्ग गाउँपालिकाले संविधानको सभाका सूचीमा रहेका विषयसाग सम्बन्धित कर वा गैरकर राजस्वका आधार र दर वा कर प्रशासनका सम्बन्धमा प्रदेश सरकारसंग समन्वय गर्न सक्नेछ ।  
 (४) उपदफा (२) र (३) बमोजिमको व्यवस्था अन्तर्गत समन्वय गरीएका विषयहरु यस ऐनमा परे सरह मानिने छ, र ती व्यवस्थाका हकमा यस ऐनमा अन्यत्र जुनसुकै कुरा लेखिएको भएतापनि सोही अनुसार कार्यान्वयन गर्नु पर्नेछ ।
- ५५. केन्द्रीय बैंकसंग समन्वय:** राक्षिसराङ्ग गाउँपालिकाले कर र गैरकर राजस्व संकलनका सम्बन्धमा केन्द्रीय बैंक (नेपाल राष्ट्र बैंक) संग समन्वय गरी आवश्यक व्यवस्था गर्न सक्नेछ ।
- ५६. अन्य निकाय, कार्यालय र संस्थासंग समन्वय:** राक्षिसराङ्ग गाउँपालिका वा सो को कुनै अधिकृतले कर तथा गैरकर राजस्वसंग सम्बन्धित विषयमा नेपाल सरकार र प्रदेश सरकार अन्तर्गतका सरकारी निकाय, बैंक वा संस्थासाग समन्वय गर्न सक्नेछ ।

**परिच्छेद-१६**  
**राजस्व प्रस्ताव तर्जुमा तथा सूचना सम्बन्धी व्यवस्था**

५७. राजस्व सम्बन्धी नया प्रस्ताव: राक्षिसराङ्ग गाउँपालिकाले कर तथा गैरकर सम्बन्धी नयाँ कर प्रस्ताव तयार गर्दा सरोकारवालासंग परामर्श गर्नुपर्ने छ।
५८. सूचना सार्वजनिक गर्नु पर्ने: (१) यस कानून बमोजिम स्थानीय सरकारले लगाएको कर र गैरकर राजस्व उठाउने कार्यालयको प्रमुखले सो कर र राजस्वका दर र त्यसमा भएको हेरफेर सम्बन्धी सूचना सर्वसाधारणको लागि सार्वजनिक गर्नु पर्नेछ।  
 (२) स्थानीय सरकारले उपदफा (२) बमोजिमका कर, राजस्वका दर र त्यसमा भएको हेरफेर समेत मिलाई स्थानीय सरकारको वेभसाइटमा राख्ने व्यवस्था मिलाउनु पर्नेछ।  
 (३) स्थानीय सरकारले कर र राजस्वका दर र हेरफेर सम्बन्धी विवरण केन्द्रीय सूचना प्रणालीमा समेत राख्ने प्रयोजनका लागि नेपाल सरकार अर्थ मन्त्रालयले तोकेको कार्यालयलाई उपलब्ध गराउनु पर्नेछ।

### परिच्छेद-१७

#### विविध

५९. विद्युतीय माध्यमको प्रयोग गर्न सक्ने: यस ऐनमा अन्यत्र जुनसुकै कुरा लेखिएको भएता पनि स्थानीय सरकारले विद्युतीय माध्यम (अनलाइन) बाट करदातालाई सूचना दिन, करदाताले आफ्नो विवरण र प्रमाण पेश गर्ने, कर लगायतको तिर्नु बुझाउनु पर्ने रकम दाखिला गर्ने एवं कर वा त्यस्तो रकम बुझाएको रसिद दिने लगायतका कर सम्बन्धी अन्य काम कारबाही गर्न सकिने व्यवस्थागर्न सक्नेछ।
६०. ठेक्कामा लगाउन नपाइने: गाउँपालिकाले आफुले असुल गर्नु पर्ने कुनै पनि प्रकारको लगाती कर वा राजस्व ठेक्का लगाउन, उठाउन पाइने छैन।
६१. अनुसूचीमा हेरफेर: राक्षिसराङ्ग गाउँपालिका, गाउँ कार्यपालिकाले यस ऐनको अनुसूचीमा आवश्यक हेरफेर गर्न सक्नेछ, र त्यसरी गरिएको हेरफेरको सूचना सभाको बैठक बसेको भए बैठकमा र तत्काल बैठक नबसेको भए त्यस पछि बस्ने सभाको बैठकमा पेश गर्नु पर्नेछ।
६२. कागजातको ढाँचा: (१) यो ऐन र यस ऐन अन्तर्गत बनेको निर्देशिकामा उल्लेख नभएको वा नतोकिएको कुनै विवरण, ढाँचा, तरीका वा जानकारी सम्बन्धमा आवश्यक व्यवस्था गर्न उपयुक्त देखिएमा स्थानीय सरकारले आदेश वा सूचना जारी गरी आवश्यक व्यवस्था गर्न सक्नेछ।  
 (२) उपदफा (१) बमोजिमका आदेश वा सूचना सर्वसाधारणको जानकारीको लागि स्थानीय सरकारको कार्यालय सूचना पाटी, वेभसाइट र स्थानीय पत्र पत्रिकाको माध्यमबाट उपलब्ध गराउन सकिनेछ।
६३. सूचना तामेली रीत पुगेको मानिने: (१) यस ऐन बमोजिम दिनु पर्ने म्याद, सूचना वा कागजात देहाय बमोजिम बुझाए वा पठाएमा सम्बन्धित व्यक्तिलाई बुझाएको वा दिइएको मानिनेछ;  
 (क) सम्बन्धित व्यक्तिलाई नै बुझाएको,  
 (ख) निजको परिवारको उमेर पुगेको सदस्यलाई बुझाएको,  
 (ग) निजको कानून व्यवसायी वा लेखापाललाई बुझाएको,  
 (घ) नावालकको हकमा संरक्षक वा माथवर व्यक्तिलाई बुझाएको,  
 (ड) कार्यालय संस्था वा निकायको हकमा प्रवन्धक वा प्रशासकीय प्रमुखलाई बुझाएको,  
 (च) करदाताको ठेगानामा हुलाकबाट रजिस्ट्री गरी पठाएको।  
 (२) कर एकाईको अधिकृतको नाम र पद खुले गरी दस्तखत गरिएको, कम्प्युटर प्रविधिबाट इनस्क्रीप्ट वा इनकोड गरिएको, छाप लगाइएको वा सो कागजातमा लेखी यस ऐन बमोजिम जारी गरिएको, तामेली गरिएको वा दिइएको कागजातलाई रीतपूर्वकको मानिनेछ।
६४. कागजातको अभिलेख राख्ने: (१) यस ऐन बमोजिम कर बुझाउनु पर्ने दायित्व भएको प्रत्येक व्यक्ति वा करदाताले देहाय बमोजिमका आवश्यक कागजातहरु सुरक्षित गरी राख्नु पर्नेछ;  
 (क) यस ऐन बमोजिम राक्षिसराङ्ग गाउँपालिकामा पेश गर्नु पर्ने कागजात र सोलाई पुष्ट्याई गर्ने सूचना तथा कागजात,  
 (ख) कर निर्धारण गर्न सघाउ पुऱ्याउने कागजातहरु,  
 (ग) खर्च कट्टी गर्नु पर्ने भए सोलाई पुष्ट्याई गर्ने कागजात,  
 (२) राक्षिसराङ्ग गाउँपालिका, गाउँ कार्यपालिकाले लिखित रूपमा सूचना जारी गरी अन्यथा तोकेकोमा बाहेक यस दफा बमोजिमका कागजातहरु सम्बन्धित आय वर्ष समाप्त भएको मितिले कमितिमा ४ वर्षको अवधीसम्म सुरक्षित राख्नु पर्नेछ।
६५. अदालतलाई भए सरहको अधिकार हुने: यस ऐनको प्रयोजनको लागि राक्षिसराङ्ग गाउँपालिका, गाउँ कार्यपालिकाको अधिकारप्राप्त अधिकृतलाई सम्बन्धित व्यक्तिलाई झिकाउने, बयान गराउने, प्रमाण बुझने र लिखतहरु पेशगर्न लगाउने सम्बन्धमा प्रचलित नेपाल कानून बमोजिम अदालतलाई भएसरहको अधिकार हुनेछ।
६६. आदेश वा निर्देशन दिन सक्ने: संघीय र प्रदेश सरकारले कर प्रशासनलाई प्रभावकारी बनाउन नेपालको संविधान र संघीय तथा प्रदेश सरकारको कर सम्बन्धी कानून र यो ऐनको प्रावधानलाई कार्यान्वयन गर्न गराउन आवश्यक आदेश वा निर्देशन दिन सक्नेछ। यस्तो आदेश वा निर्देशन पालना गर्नु राक्षिसराङ्ग गाउँपालिका, गाउँ कार्यपालिकाको कर्तव्य हुनेछ।
६७. कर शाखाको परिचय पत्र: कर एकाईमा काम गर्ने प्रत्येक कर शाखा र अन्य कर्मचारीले परिचय पत्र आफ्नो साथमा राख्ने, काम गर्ने समयमा लगाउने र कर्तव्य पालनाको सिलसिलामा परिचय पत्र सम्बन्धित व्यक्तिलाई देखाउनु पर्नेछ।

**६८. विभागीय कारवाही र सजाय हुने:** (१) राजश्व शाखा वा कर प्रशासनसंग सम्बन्धित कुनै कर्मचारीले कर तिर्नु बुझाउनु पर्ने दायित्व भएको व्यक्ति वा करदातालाई हानी नोक्सानी पुऱ्याउने, करको दायित्व घटीबढी गर्ने, समान अवस्थामा करदाता बीच असमान व्यवहार गर्ने, कुनै करदातालाई अनुचित फाइदा पुऱ्याउने वा करदातावाट आफ्नो वा अरु कसैको निजी स्वार्थ पूर्ति गर्ने उद्देश्यले कुनै काम गरेमा वा कानून बमोजिम गर्नु पर्ने काम समयमा नगरी दुःख वा हैरानी दिएमा सम्बन्धित व्यक्तिले स्थानीय सरकारको प्रमुख प्रशासकीय अधिकृत समक्ष उजुर गर्न सक्नेछ ।

(२) उपदफा (१) बमोजिम उजुर परेमा प्रमुख प्रशासकीय अधिकृतले आवश्यक छानविन गरी सम्बन्धित कर्मचारीको सेवा सम्बन्धी कानून बमोजिम आफुलाई कारवाही गर्ने अधिकार भएको विषयमा आफैले विभागीय कारवाही गर्ने र कारवाही गर्ने अधिकार नभएको विषयमा विभागीय कारवाहीको लागि अधिकार प्राप्त अधिकारी समक्ष राय साथ पेश गर्नेछ ।

(३) उपदफा (२) बमोजिम छानविन गर्दा प्रचलित कानून बमोजिम अनुचित कार्य गरेको कुरा खुल आएका अधिकार प्राप्त अधिकारीले आवश्यक कारवाही गर्न सक्नेछ ।

(४) उपदफा (३) बमोजिम छानविन र कारवाही गर्दा प्रमाण नष्ट हुन सक्ने भएमा प्रमुख प्रशासकीय अधिकृतले त्यस्तो राजश्व शाखा वा अन्य कर्मचारीलाई सम्बन्धित सेवा सम्बन्धी कानून बमोजिम निलम्बन गर्न सक्नेछ ।

(५) उपदफा (२) बमोजिम छानविन गर्ने अवधी भर सो अधिकृतलाई कर अधिकृतको जिम्मेवारीबाट अलग राखिने छ ।

(६) उपदफा (३) बमोजिमको छानविन गर्ने र राजश्व शाखाको जिम्मेवारीबाट अलग राख्ने अवधि तीन महिना भन्दा बढी हुने छैन ।

**६९. पुरस्कृत गर्न सक्ने:** (१) राक्षिसराङ्ग गाउँपालिकाले यथार्थपरक र विश्वसनीय रूपमा तथा कानूनले तोकेको म्याद भित्र कर विवरण बुझाउने, लागेको कर दाखिला गर्ने र कर शाखाले अनुरोध गरेका सूचना उपलब्ध गराउने तीन जना करदातालाई प्रत्येक वर्ष पुरस्कार दिने व्यवस्था गर्न सक्नेछ ।

(२) उपदफा (१) बमोजिम दिइने पुरस्कार सम्बन्धी अन्य व्यवस्था राक्षिसराङ्ग गाउँपालिकाले निर्धारण गरे बमोजिम हुनेछ ।

**७०. म्याद, हदम्याद नजाने:** यस ऐनमा अन्यत्र जुनसुकै कुरा लेखिएको भएतापनि यस ऐन बमोजिम म्याद वा हदम्याद गणना गर्दा देहायको अवधि बाहेक गरी गणना गरिनेछ;

(क) अदालतबाट स्थगन वा राजश्व शाखा वा अन्य सरकारी निकायबाट रोकका वा स्थगन भएको अवधि,

(ख) पुनरावेदन गरेकोमा पुनरावेदन तहको अन्तिम निर्णय भएको जानकारी प्राप्त नभएसम्मको अवधि,

**७१. नियमावली, निर्देशिका, दिग्दर्शन (म्यानुयल), कार्यविधि बनाउने अधिकार:** यस ऐन बमोजिमको काम प्रभावकारी रूपमा गर्न स्थानीय सरकार वा सो सरकारले अद्वितीयारी दिएको अधिकारीले आवश्यक नियमावली, निर्देशिका, दिग्दर्शन, कार्यविधि बनाउन सक्नेछ ।

### अनुसूची-१

(दफा १० को उपदफा (४) को (घ) संग सम्बन्धित)

#### हासकट्टी गर्ने तरीका

यस ऐन बमोजिम सम्पत्तिको हासकट्टी गर्ने तरीका समान कट्टी तरीका (युनिफर्म चार्ज मेथड) को फिक्सड इन्स्टालमेण्ट मेथड अनुसार हुनेछ । यसको गणना देहाय बमोजिम गर्नु पर्नेछ ।

सुत्रः

हासकट्टी रकम . सम्पत्तिको प्रारम्भिक मूल्य - अनुमानित शेष मूल्य  
सम्पत्तिको आयु (वर्ष)

उदाहरणः

कुनै सम्पत्तिको मूल्य शुरुमा रु.१०,००,०००/- छ । यसको आयु २० वर्ष छ । २० वर्ष पछि यो सम्पत्ति विक्रि गर्दा रु.२,००,०००/- आउछ भने यसको प्रति वर्ष हासकट्टी रकम निम्नानुसार हुन्छ,

हासकट्टी रकम .  $\frac{१०,००,०००/- - २,००,०००/-}{२०}$   
 $\frac{८,००,०००/-}{२०}$   
. रु. ४०,०००/-

**अनुसूची-२**  
**(दफा ५० को उपदफा (१) संग सम्बन्धित)**  
**स्थानीय सरकारले शुल्क लगाई उठाउन सक्ने विषय क्षेत्र**

१. खानेपानी, धारा, पोखरी र घाट
२. विजुली
३. टेलिफोन
४. वातावरण, फोहरमैला व्यवस्थापन, सरसफाई र ढल व्यवस्थापन
५. शौचालय, स्नान गृह
६. सार्वजनिक पार्क
७. हाटबजार
८. पशु बधशाला
९. अतिथि गृह र छात्रवास
१०. अचल सम्पत्ति मूल्याङ्कन शुल्क
११. मर्मत सुधार (आफुले निर्माण गरेका यस अनुसूचीमा उल्लेखित साधन र सुविधाको मर्मत सुधारमा लाग्ने खर्च सम्बन्धी)

राकिसराङ्ग गाउँपालिकाको गाउँ कार्यपालिकाको निर्णय वा आदेश र अधिकारपत्रको प्रमाणिकरण कार्यविधि, २०७४ को नियम ४(१) बमोजिम प्रमाणिकरण गर्दछु ।

मिति : २०७५/१०/१७

राज कुमार मल्ल  
अध्यक्ष